

இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 27.06.2026

என்ன கண்டுபிடித்துள்ளார் நிர்மல்குமார்?

“ஆட்சிக்கு வந்த முப்பதே நாளில் தனது பெரம்பூர் தொகுதியை முதலிடத்துக்குக் கொண்டு வந்துவிட்டார் முதலமைச்சர். மின்வெட்டில்தான் முதலிடத்தில் இருக்கிறது பெரம்பூர்” என்று சட்டமன்றத்திலேயே நெத்தியில் உரைக்கும் அளவுக்குக் கொட்டினார் எதிர்க்கட்சித் தலைவர் உதயநிதி அவர்கள். தனது பதிலுரையில் அதற்கும் பதில் சொல்ல வில்லை முதலமைச்சர் விஜய்.

மின்துறைக்கு அமைச்சராக ஆக்கப்பட்டவர் மகா புத்திசாலி. அவருக்கு ‘நான் முதல்வன்’ என்ற வார்த்தையே புரியவில்லையாம். இரண்டாண்டு காலத்துக்குள் மூன்றுகட்சிமாறியவருக்கு ‘நான் முதல்வன்’ என்ற வார்த்தையே புரியவில்லையாம். அப்படிப்பட்டவருக்குதான் மின்துறை தரப்பட்டுள்ளது. அவர் மின்வெட்டுக்கு வாய்க்கு வந்ததை எல்லாம் அடித்துவிட்டார்.

- ★ மின்வெட்டே இல்லை.
- ★ எதிர்க்கட்சியைச் சேர்ந்தவர்கள் வேண்டுமென்றே மின்சாரத்தைத் துண்டிக்கிறார்கள்.
- ★ மின்வாரிய அலுவலகத்தில் ‘ஹார்ட் டிஸ்க்’ திருடு போய்விட்டது.
- ★ பியூஸ் கோரியரை யாரோ எடுத்துச் சென்றுவிட்டார்கள்.
- ★ மின்சாரம் கொடுக்க முடியாதற்குக் காரணம் தி.மு.க. அரசாங்கம். இதோ வெள்ளை அறிக்கை வெளியிடப் போகிறேன்... இதுதான் நிர்மல்குமாரின் பதில்கள் ஆகும். ‘கரண்ட் எப் வரும்?’ என்ற கேள்விக்கு இது எதுவும் பதில் இல்லை.

கட்சித் தாவல் நிர்மல்குமார். ‘வெள்ளை அறிக்கை’ பூச்சாண்டியைக் காட்டிக் கொண்டு இருந்தார். இப்போது வெள்ளை அறிக்கையையும் வெளியிட வேண்டாம். அது வெறும் நொள்ளை அறிக்கைதான். வெள்ளை அறிக்கை வெளியிட்டு, பேப்பரைத்தான் விளையத்துள்ளார். இதனால் மின்துறைக்கு கூடுதல் செலவுதான் ஏற்படுத்தி இருக்கிறார் நிர்மல்குமார்.

மின் தேவை ஆண்டுக்கு ஆண்டு அதிகரித்து வருகிறது. அப்படி அதிகரிக்கும் போது அதற்கான கொள்முதலை அதிகரிக்க வேண்டும். உற்பத்தியை அதிகரிக்க வேண்டும். இதற்கான செலவினம் என்பதும் அதிகரித்துள்ளது. ஒரு குழந்தை உள்ள வீடு, நான்கு குழந்தை உள்ள வீடாக மாறும் போது செலவினம் அதிகரிக்கும் அல்லவா? அதனைக் கணக்கிட வேண்டாமா?

தி.மு.க. ஆட்சியில் ஐந்தாண்டு காலத்தில் மின் கட்டணம் உயர்த்தப்படவே இல்லை. இதை முதலில் கவனத்தில் கொள்ள வேண்டாமா? 2 லட்சம் உழவர்களுக்கு இலவச மின் இணைப்பு கொடுத்தது தி.மு.க. அரசு.

நிர்மல்குமார் வெளியிட்ட புள்ளிவிவரப்படியே மின்சார வாரியத்தின் வருவாய் பற்றாக்குறை தி.மு.க. ஆட்சியில் குறைந்துள்ளதை ஒப்புக்கொண்டுள்ளார்கள். வருவாய் பற்றாக்குறையானது 2011-16 இல் 56,361 கோடி, 2016-21 இல் 58,534 கோடி ரூபாய். தி.மு.க. ஆட்சியில் வருவாய் பற்றாக்குறை ரூ.34,447 கோடியாகக் குறைக்கப்பட்டது. இது சாதனை அல்லவா?

கடந்த ஆட்சியில் கட்டமைப்புக்காகச் செலவு செய்யப்பட்டதை நிர்மல்குமார் வெளியிட்ட அறிக்கையே ஒப்புக்கொள்கிறது. 99,573 மின்மாற்றிகள் புதியதாக நிறுவப்பட்டுள்ளன. 423 துணை மின் நிலையங்கள் அறிவிக்கப்பட்டு பல துணை மின் நிலையங்கள் பயன்பாட்டிற்கு வந்துள்ளன. வடசென்னை அனல் மின் திட்டம் நிலை 3, உடன்குடி மின் திட்டம், எண்ணூர் அனல் மின் நிலையம் பணிகள், குண்டாறு மின் திட்டம் பணிகள், கொல்லிமலை மின் திட்டம் ஆகியவை தொடங்கி, பணிகள் முடிவுறும் நிலையில் உள்ளன. இதையும் தனது ஆட்சியின் சாதனையாகத்தான் சொல்லி திறந்து வைக்கப் போகிறார்கள். இதுபோன்ற வளர்ச்சிப் பணிகள் எதையும் கணக்கில் எடுக்காமல், செலவினம் என்று சொல்வதே, நிர்வாகம் என்றால் என்னவென்று தெரியாதவர் சொல்வது ஆகும்.

தி.மு.க. ஆட்சிக் காலத்தில் மின்துறை அமைச்சராக இருந்த செந்தில் பாலாஜி. இவை அனைத்துக்கும் ஆணைத்தரமான மறுப்பை பதிவு செய்து விட்டார்.

- ★ **கடந்த ஐந்தாண்டுகள் திராவிட மடல் ஆட்சியில் மேற்கொள்ளப்பட்ட நடவடிக்கைகளால் நலிவடைந்து கிடந்த மின்சார வாரியம் காப்பாற்றப்பட்டது.**
- ★ **மின் தேவையானது ஒவ்வொரு ஆண்டும் அதிகரித்தே வந்துள்ளது. அப்படி மின் தேவை அதிகரித்த போதும் மக்கள் பாதிக்கப்படாத வகையில் நடவடிக்கை மேற்கொள்ளப்பட்டது.**
- ★ **அ.தி.மு.க. ஆட்சிக்காலத்தில் 13.5% வட்டிக்கு பல்வேறு வங்கிகளில் கடன் வாங்கப்பட்டிருந்தது. அதை எல்லாம் சீர்படுத்தி 9.5% வட்டி என்ற அளவிற்குக் குறைக்கப்பட்டது. இதன் மூலம் ஆண்டுக்கு 1200-1500 கோடி ரூபாய் சேமிக்கப்பட்டது.**
- ★ **பிளை ஆஸ் (fly ash) விற்பனை ஆண்டுக்கு 90 கோடி ரூபாய் என்று இருந்ததை ஆண்டுக்கு 160 கோடி ரூபாய் என்ற அளவிற்கு வருவாய் உயர்த்தப்பட்டது.**
- ★ **2021 இல் தி.மு.க. ஆட்சிப் பொறுப்பை ஏற்ற போது மின்சார வாரியத்தின் கடன் 1,59,731 கோடி இருந்தது. ஆண்டுக்கு 15,000 கோடி வட்டி மட்டுமே கட்டி வந்தோம். ஐந்தாண்டுகளில் முந்தைய ஆட்சியில் வாங்கிய கடனுக்கான வட்டி மட்டுமே 75,000 கோடி கட்டி உள்ளோம். இதைக் கூறாமல் மறைத்துள்ளனர்.**
- ★ **உண்டாக்களைப் பொறுத்தவரையில் அனைத்து உண்டாக்களும் ஆண்டின் முறையில் வெளிப்பாடாக நடந்துள்ளது. நாம் நிர்ணயித்துள்ள தர அளவுகளைக் குறைக்காமல், நீபந்தனைகளை மாற்றாமல் புதிய அரசு எவ்வளவு ரூபாய்க்கு கொள்முதல் செய்வார்கள் என்பதையும் பார்ப்போம்.**
- ★ **சமீபத்தில் த.வெ.க. அரசு வெளியிட்ட 300 ஊழியர்களுக்கான பதவி உயர்வு என்பது தி.மு.க. ஆட்சியில் இறுதி செய்யப்பட்டது. சமீபத்தில் வழங்கிய பணி ஆணைகள் தி.மு.க. ஆட்சியில் அரசுப் பணியாளர் தேர்வு ஆணையம் மூலம் தேர்வு மூலம் தேர்ந்தெடுக்கப்பட்டவர்கள். இது எதுவும் த.வெ.க. அரசின் சாதனைகள் அல்ல.**
- ★ **மின்வெட்டுப் பிரச்சினையால் மக்கள் அவதிபற்றி வருகின்றனர். அதைத் தீர்க்க ஆய்வுக் கூட்டமே நடத்தவில்லை.**

- இவை அனைத்தும் முன்னாள் அமைச்சர் செந்தில் பாலாஜியின் மறுப்புகள் ஆகும். இதற்கும் இந்நாள் அமைச்சர் நிர்மல்குமாரிடம் இருந்து பதில் வராது. வெள்ளை அறிக்கை மூலமாக மீண்டும் மீண்டும் சிக்கலுக்குள் மாட்டிக் கொண்டுள்ளார் நிர்மல்குமார்.

தெரியாததனமாக மக்கள் கூடுதல் வாக்குகளை த.வெ.க. வுக்குக் கொடுத்துவிட்டார்கள். அதை மனதில் வைத்து ஆட்சியில் இருக்கும் காலத்துக்குள் மக்களுக்கு ஏதாவது நன்மை செய்ய முடியுமா என்று பாருங்கள். தி.மு.க. ஆட்சி மீது குற்றம் சொல்லி காலத்தைக் கடத்த நினைக்காதீர்கள்.

கழகத் தலைவர் மு.க.ஸ்டாலினிடம் அழைப்பிதழ்!

புதுடெல்லியில் ஜூலை 13-ல் ஞானபீட விருது!

கவிப்பேரரசு வைரமுத்து பெருமிதம்!



இந்தியாவில் இலக்கியத்துக்கு வழங்கப்படும் உச்சரிச விருதான ‘ஞானபீட விருது’ 25 ஆண்டுகளுக்குப் பிறகு தமிழுக்குக் கிட்டியிருக்கிறது.

எனது பிறந்தநாளான ஜூலை 13 ஆம் நாள் டெல்லியில் ஞானபீட விருது வழங்கும்

விழா நடைபெறுகிறது.

காஷ்மீர் மன்னர் பரம்பரையின் வழி வந்தவரும், ஒன்றிய முன்னாள் அமைச்சரும், இந்தியத் தத்துவ ஞானியுமான டாக்டர் கரண் சிங் ஞானபீட விருதினை எனக்கு வழங்குகிறார்.

பெற்றுக்கொண்டு ஏற்புரை ஆற்றுகிறேன்.

அதற்கான அழைப்பிதழை திராவிட முன்னேற்றக் கழகத் தலைவரும், முன்னாள் முதலமைச்சருமான தளபதி மு.க.ஸ்டாலின் அவர்களுக்கு வழங்கினேன்.

மகிழ்ந்தார்; வாழ்த்தி மகிழ்வித்தார்.

த.வெ.க. மின்வெட்டுத்துறை அமைச்சருக்குக் கிடைத்த பல்பு!

தி.மு.க. ஐ.டி.விங் விமர்சனம்!


சென்னை, ஜூன்.27

தவக ஆட்சியில் நடக்கும் தொடர் மின் வெட்டை மறைக்கவும், தங்களின் நிர்வாகத் திறமையின்மையைத் தி.மு.க. மீது பழி போடவும் தவகவின் மின்வெட்டுத்துறை அமைச்சர் அவசர அவசரமாக மின்சார வாரியம் குறித்து ஒரு வெள்ளை அறிக்கையை வெளியிட்டார்.

ஆனால், த.வெ.க. வெளியிட்ட அந்த அறிக்கையே இப்போது அவர்களுக்கு Self Goal ஆக மாறி, முகத்தில் கரியைப் பூசியுள்ளது!

கழகத் தலைவர் மு.க.ஸ்டாலின் அவர்களின் தலைமையிலான 2021-2026 தி.மு.க. ஆட்சியின் மிகச்சிறப்பான நிர்வாக ஆளுமைக்கு இந்தத் தரவுகளே சாட்சி.

2016-21 அ.தி.மு.க. ஆட்சியில் வெறும்



ரூ.3,20,140 ஆக இருந்த மின்வாரிய வருவாயை, 2021-26 தி.மு.க. ஆட்சி

ரூ.4,97,996 ஆகப் பல மடங்கு உயர்த்திப் பிரம்மாண்டமான சாதனையைப் படைத்துள்ளது!

அ.தி.மு.க. ஆட்சியில் அதலபாதாளத்தில் சரிந்து ரூ.58,534 ஆக இருந்த பற்றாக்குறையை, திராவிட மடல் ஆட்சி தனது நிதி மேலாண்மையால் ரூ.34,447 ஆகக் குறைத்து மின்சாரத்துறையை வலுப்படுத்தியுள்ளது!

தி.மு.க.வின் மீது அபாண்டமாகப் பழி போடலாம் என்று நினைத்து, திராவிட மடல் அரசின் சிறப்பான நிர்வாகத் திறனையும், நிதி ஒழுக்கத்தையும் தங்கள் சொந்த அறிக்கை மூலமாகவே உருக்குப்பறாற்றிய த.வெ.க. அமைச்சரின் அறிவுக்கூர்மையை நினைத்தால் சிரிப்பு தான் வருகிறது!

பள்ளி மாணவர்களுக்கு சாதி அடையாளத்துடன் அடையாள அட்டையா?

மக்களின் சந்தேகங்களுக்கு விளக்கம் வேண்டும்!

முன்னாள் அமைச்சர் தங்கம் தென்னரசு அறிக்கை!

சென்னை, ஜூன்.27 - பள்ளி மாணவர்களுக்குச் சாதி அடையாளத்துடன் அடையாள அட்டை வழங்கப்படும் என்று அமைச்சர் ஒருவரால் அறிவிக்கப்பட்டதற்கு முன்னாள் அமைச்சர் தங்கம் தென்னரசு தமது சமூக வலைதளப் பக்கத்தில், இதன் காரணமாக மக்கள் மனதில் எழுந்துள்ள சந்தேகங்களுக்கு விளிவான



விளக்கம் அளிக்க வேண்டும் என்று குறிப்பிட்டுள்ளார்.

அது வருமாறு : “பள்ளி மாணவர்களுக்கு சாதி விவரத்துடன் அடையாள அட்டை வழங்க முடிவு செய்துள்ளோம்” என்று அமைச்சர் செங்கோட்டையன் பரப்பு பேட்டி அளித்துள்ளார். அரசுப் பள்ளி மாணவர்களுக்கு சாதி அடையாளத்துடன் கூடிய அடையாள அட்டை வழங்குவது குறித்து வருவாய்த்துறை அமைச்சர் செங்கோட்டையன் பேசியிருப்பது பல்வேறு கேள்விகளை எழுப்பியுள்ளது. அமைச்சரின் இந்தப் பேச்சின் உண்மையான நோக்கம் என்ன? இது அரசின் நிலைப்பாடா? மாணவர்களிடையே சாதி அடையாளத்தை ஊக்கு

விக்கும் வகையிலான இடத்தைக் குறித்து, தமிழ்நாட்டு மக்களின் மனதில் எழுந்துள்ள சந்தேகங்களுக்கு அமைச்சர் அவர்கள் தெளிவான விளக்கம் அளிக்க வேண்டும்.

இவ்வாறு முன்னாள் அமைச்சர் தங்கம் தென்னரசு சமூக வலைதளத்தில் பதிவிட்டுள்ளார்.

விவசாயப் பணியை இழிவுபடுத்தும் அமைச்சர்

தென்னை - பனை மரம் ஏறி - வயலில் வேலை செய்வாரா?

மதுரை, ஜூன் 27 -

விவசாயக் கடன்களை முழுமையாக தள்ளுபடி செய்ய வேண்டும் என்று தொடர்ச்சியாக தமிழ்நாட்டில் பல்வேறு பகுதிகளில் விவசாயிகள் போராட்டம் நடத்தி வருகின்றனர். இந்தியையில் திருவள்ளூர், நடைபெற்ற விவசாயிகள் நலன் காக்கும் கூட்டத்தில் விவசாயிகள் பங்கேற்றனர். அப்போது த.வெ.க. அரசு கொடுத்த வாக்குறுதிப்படி விவசாய கடன்களை முழுமையாக தள்ளுபடி செய்ய வேண்டும் என்று வலியுறுத்தி கருப்பு பேட்டி அணிந்து மாவட்ட ஆட்சியர் முன் தரையில் அமர்ந்து

போராட்டம் செய்தனர். பின்னர் செய்தியாளர்களிடம் பேசிய விவசாயிகள் த.வெ.க. ஆட்சிக்கு வருவதற்கு முன் என்ன வாக்குறுதி கொடுத்தோ அதைதான் நடைபெற்ற விவசாயிகள் நலன் காக்கும் கூட்டத்தில் போராட்டம் நடத்தி வருகிறோம். இதில் எதிர்க்கட்சியினரின் தூண்டுதல் எங்கே வந்தது? என்று சராமாரியாக கேள்வி எழுப்பி விவசாயிகளுக்கு அரசணாக இருப்பேன் என்று கூறிய தற்போதைய முதல்வர் சொன்ன கருத்தில்

இருந்து முற்றிலும் மாறுபட்டு எங்களின் வலி, வேதனை தெரியாமல் நாங்கள் நடத்தும் போராட்டத்தை கொச்சைப்படுத்துகிறார் என்று வேதனை தெரிவித்தனர். இதனிடையே மதுரையில் மதுரை மாவட்ட விவசாயிகளின் மாதாந்திர குறை தீர் கூட்டம் மாவட்ட ஆட்சியர் அலுவலகத்தில் நடந்தது. அப்போது தேர்தல் அறிக்கையில் அறிவித்தபடி தமிழ்நாடு அரசு விவசாய பயிர்கடன்களை முழுமையாக ரத்து செய்ய வேண்டும் என எழுதப்பட்ட பத்திரை களுடன் விவசாயிகள் பங்கேற்றனர். பின்னர் செய்தியாளர்களிடம் பேசிய விவசாயிகள், விவசாயத்தை காட்டிலும் விளையாட்டு துறை கடினம் என்று அமைச்சர் ஆதல் அர்ஜுனா முன்பு ஒரு நிகழ்வில் கூறியதை குறிப்பிட்டு கடும்கண்டனம் தெரிவித்தனர். தொடர்ந்து பேசிய விவசாயிகள் நாங்கள் அமைச்சருக்கு சவால் விடுகிறோம், ஆதலிற்று விவசாயிகள் சவால் விடுத்தனர்.

தில் ஈடுபட சொல்லுங்கள். தென்னை, பனை மரங்களில் அவரை ஏற சொல்லுங்கள், பல இடங்களில் தற்போது மாடுகளை கொண்டு ரேஸ் நடக்கிறது. அதில் பங்கேற்று மாடுகளை கொண்டு ஏறி, இறங்கி நீண்ட தூரம் ரேஸ் செய்ய சொல்லுங்கள், கோயில் மட்டை அடக்க சொல்லுங்கள். இல்லை என்றால் ஒரு முழுநாள் வயலில் இறங்கி விவசாய பணிகளை சொல்லுங்கள். இப்படி களத்தில் இறங்கி எதையாவது செய்து விட்டு எது கடினம் என்று பேச சொல்லுங்கள் என்று அமைச்சர் ஆதலிற்று விவசாயிகள் சவால் விடுத்தனர்.

கீழடி அருங்காட்சியகத்தை பார்வையிட்ட டெல்லி மாணவர்கள்!

புழந்தமிழரின் தொல்பொருட்களை வியப்புடன் பார்வையிட்டு மகிழ்ந்தனர்!

கீழடி, ஜூன் 27 - கீழடி தொல்பொருள் அருங்காட்சியகத்தையும், திறந்தவெளி அருங்காட்சியகத்தையும் டெல்லியைச் சேர்ந்த பள்ளி மாணவர்கள் வியப்புடன் பார்வையிட்டனர். சிவகங்கை மாவட்டம் கீழடியில் கண்டெடுக்கப்பட்ட 13 ஆயிரத்திற்கும் மேற்பட்ட தொல்பொருட்களை

அனைவரும் பார்வையிடும் வகையில், கடந்த ஆட்சியில் தி.மு.க. இவ்விரண்டு அருங்காட்சியகங்களையும் நாள்தோறும் ஏராளமானோர் பார்வையிட்டு வருகின்றனர். இந்த நிலையில், டெல்லியைச் சேர்ந்த பள்ளி மாணவர்கள் 50 க்கும் மேற்பட்டோர், கீழடி அருங்காட்சியகத்தை ஆர்வத்துடன் பார்வை

யிட்டனர். புழந்தமிழர்கள் தொல்பொருட்களை வியப்புடன் பார்வையிட்ட மாணவர்கள், திறந்தவெளி அருங்காட்சியகத்தில் உறைகிணறு, செங்கல் கட்டுமானம், சுடுமண் பாணைகள் உள்ளிட்டவற்றையும் பார்வையிட்டு மகிழ்ச்சியடைந்தனர்.

யிட்டனர். புழந்தமிழர்கள் தொல்பொருட்களை வியப்புடன் பார்வையிட்ட மாணவர்கள், திறந்தவெளி அருங்காட்சியகத்தில் உறைகிணறு, செங்கல் கட்டுமானம், சுடுமண் பாணைகள் உள்ளிட்டவற்றையும் பார்வையிட்டு மகிழ்ச்சியடைந்தனர்.